

૧. ફરીયાદ પક્ષના આક્ષેપ મુજબ આ કામના આરોપીનાઓએ આંક-૧ ની હકીકતે ગુનો કરી પ્રોહી. એક્ટ ની કલમ ૬૬(૧)(બી) તથા એમ.વી.એક્ટની કલમ ૧૮૫ હેઠળનો શિક્ષાને પાત્ર ગુનો કરેલ છે. આરોપીને પોલીસ તપાસના કાગળોની નકલો આપવામાં આવી છે. આરોપીની ગુના સંબંધે પ્લી નોંધતા આરોપીએ ગુનાનો સ્વેચ્છીક એકરાર કરેલ છે અને અલગથી કબુલાત પુરસીસ રજૂ કરેલ છે.

૨. આરોપીએ ગુનાનો એકરાર સ્વેચ્છીક રીતે કરેલ હોય, આરોપીની કબુલાત સ્વેચ્છીક હોવાથી તેવી કબુલાત હું સ્વીકારું છું. આરોપીએ અદાલત સમક્ષ પારાવાર પસ્તાવો વ્યક્ત કરેલ હોય, ભવિષ્યમાં આવા પ્રકારનો ગુનો નહીં કરવા ખાત્રી આપતા હોય, આ કામના આરોપીએ ગુનાનો એકરાર કરેલ હોય, આરોપીને સજા કરવી જોઈએ તેમ હું માનું છું. આરોપીની કબુલાત પુરસીસ વંચાણે લેતા, તેમજ આરોપી પક્ષે અદાલત સમક્ષ કરવામાં આવેલી રજુઆતોને લક્ષમાં લેતા, તેમજ તાજેતરમાં જ સ્ટેટ ઓફ ગુજરાત વિરુદ્ધ નટવર હરચંદ ઠાકોર ૨૦૦૫ (૧) જી.એલ.આર. પાન નં. ૭૦૯ ના ચુકાદામાં પ્રસ્થાપિત કરેલ સિદ્ધાંતને લક્ષમાં લેતા પુરતા કારણો જણાય તો અદાલત ન્યુનતમ સજા નિયત કરેલી હોવા છતાં, ન્યુનતમ સજા કરતાં પણ ઓછી સજા કરી શકે છે.

તાજેતરમાં એમ.વી.એક્ટની કલમ - ૧૮૫ મુજબના ગુનામાં સુધારો થયેલ છે તે મુજબ પ્રથમ ગુનામાં છ માસ સુધીની કેદની અથવા રૂપિયા ૧૦,૦૦૦/- સુધીના દંડની જોગવાઈ કરવામાં આવેલ છે. પરંતુ હાલના કામે આરોપીની કબુલાત પુરસીસને લક્ષમાં લેતાં, તેમજ આરોપીની કોર્ટ સમક્ષની રજુઆતને લક્ષમાં લેતાં, આરોપીનો પ્રથમ ગુનો હોય, આરોપી કુટુંબનો આધાર સ્તંભ હોય, જો લાંબા સમય સુધીની કેદની સજા કરવામાં આવે તો કુટુંબના ભરણપોષણનો પ્રશ્ન ઉપસ્થિત થાય તેમ છે. આરોપીના કથિત ક્રુત્યની સજા આડકતરી રીતે તેના કુટુંબીજનોને થનાર હોય, આરોપીએ ગુના સબબ પારાવાર પસ્તાવો પણ વ્યક્ત કરેલ હોય, ભવિષ્યમાં આવા પ્રકારનો ગુનો નહીં અને તેવી ખાત્રી પણ આપતા હોય, કેસના સંજોગો, ગુનાનો પ્રકાર અને કરવામાં આવેલી રજુઆતોને લક્ષમાં લેતા તેમજ નામદાર ગુજરાત વડી અદાલત દ્વારા ઉપરોક્ત ચુકાદામાં સ્થાપિત કરવામાં આવેલા સિદ્ધાંતને લક્ષમાં લેતા આરોપીને લાંબા સમયની કેદની સજા કરવાને બદલે હળવી સજા કરવાને પાત્ર કેસ હોય, જેથી આરોપીને કોર્ટ ઉઠતા સુધીની સજા અને દંડ કરવાનો અભિગમ અપનાવવામાં આવે તો ન્યાયોચિત ગણાશે. અલબત્ત દંડ કરતી વખતે પણ આરોપીની દાણ અવસ્થાને ઉવેખી શકાય નહીં. આરોપીની સ્થિતિ જોતાં અને કરવામાં આવેલી રજુઆતને લક્ષમાં લેતા, ઓછી રકમનો દંડ કરવાથી ન્યાયનો હેતુ જળવાશે. જેથી આરોપીને તેમની સામેના ગુના સબબ તકસીરવાન ઠરાવીને ન્યાયના વિશાળ હિતમાં નીચે મુજબનો હુકમ કરવામાં આવે છે.

### આખરી હુકમ

આરોપીને ફિ.પ્રો.કોડની કલમ ૨૫૨ અન્વયે પ્રોહી.એક્ટની કલમ-૬૬(૧)(બી) તથા એમ.વી.એક્ટની કલમ ૧૮૫ હેઠળના શિક્ષાને પાત્ર ગુના સબબ તકસીરવાન ઠરાવવામાં આવે છે અને આરોપીને કોર્ટ ઉઠતા સુધીની સજા અને રૂ.૫૦/- (અંકે રૂપિયા પચાસ પુરા) નો દંડ કરવામાં આવે છે. દંડ ન ભર્યાના કસૂર બદલ દિન-૦૫ ની સાદી કેદ ભોગવવી.

હુકમ આજ તારીખ ૧૪ મી માહે માર્ચ સને ૨૦૨૬ ના રોજ ખુદી અદાલત(સ્પેશ્યલ સીટીંગ, રાષ્ટ્રીય લોક અદાલત) માં વાંચી, સંભળાવી જાહેર કર્યો.

તારીખ : ૧૪/૦૩/૨૦૨૬

સ્થળ : વાલોડ

(બી.એસ.પરમાર)  
પ્રિન્સીપાલ સિવિલ જજ અને  
જે.એમ.એફ.સી., વાલોડ.  
કોડ નં. GJ01736

નાઝરનો રીપોર્ટ કે, આરોપી પાસેથી દંડના  
રૂપિયા-૫૦/-, (અંકે રૂપિયા પચાસ પુરા)  
રસીદ નંબર\_\_\_\_\_થી તા.૧૪/૦૩/૨૦૨૬ ના  
રોજ જમા લીધા.

રજીસ્ટ્રાર  
સીવિલ કોર્ટ, વાલોડ.